

طب اسلامی کے فلسفے کا ایک تعارف

عثمان بکر ☆

ترجمہ: ڈاکٹر محمد شفیق سہروردی ☆☆

نظر ثانی: خورشید احمد ندیم ☆☆☆

طب اسلامی سے مراد وہ نظام طب ہے جس کے تصور اور تعمیر و تکمیل میں مختلف رنگ و نسل اور خلقوں کے مسلمانوں نے حصہ لیا۔ یہ عمل پہلے مسلم معاشرے کے ظہور سے لے کر موجودہ عہد تک تقریباً ایک ہزار سال سے زیادہ عرصے پر محیط ہے۔ ان تمام امور کی طرح، جو اسلامی کھلانے کے مستحق ہیں، طب اسلامی کی بنیاد بھی اسلامی طور پر ان اصولوں پر قائم ہے جو مذہب اسلام کی بنیادی تعلیمات سے ماخوذ ہیں۔ یہ چند بہترین مسلم دماغوں کی شعوری کوشش کا حاصل ہے جو مسلم معاشرے کے حفظان صحت اور طب سے متعلق مسائل کو اسلامی تصور کائنات (جس میں خدا، انسان، فطرت اور معاشرہ قربی طور پر جڑے ہوئے اور ہم آہنگی رکھتے ہیں) کی مطابقت میں حل کرتے ہوئے سامنے آیا ہے۔ طب اسلامی بلاشبہ اسلام کی روحاںی، اخلاقی اور باطنی اقدار کے بے حد اہم ثقافتی مظاہر میں سے ایک ہے۔

ایک نظام طب پر بات کرتے ہوئے جدید اسکالرز نہ صرف خاص طبی علم اور اس کی متعدد شخصوں کی طرف اشارہ کرتے ہیں بلکہ مختلف اداروں کی صورت میں میڈیکل پریکٹس اور حفاظان صحت، نظم و نسق جیسے متعلقہ امور پر بھی توجہ دینا چاہتے ہیں۔ نظام طب کے اس مفہوم کے پس منظر میں طب اسلامی کو دنیا کے انہائی ترقی یافتہ اور موثر ترین نظام ہا۔ طب کے درمیان رکھا جانا چاہیے۔

اپنی طویل تاریخ کے دوران طب اسلامی نے نئی میڈیکل پریکٹس کی پنا ڈالی اور طب اور صحت کے آن نئے اداروں کو جنم دیا۔ جنہوں نے حفاظتی ادویات، طبی علم، طبی اخلاقیات، دواوں کی تیاری، اندرائج، تقسیم اور معالجاتی نظم و نسق کی بہتر تنظیم و ترقی کو ممکن کر دکھایا جس کی اس سے پہلے مثال نہیں ملتی۔ یہ نئی مہارتیں اور ادارے آج دن تک باقی ہیں اور جدید طبی نظام کا ناگزیر حصہ ہیں۔

☆ یونیورسٹی آف مارشیا، کوالا لمپور

☆☆ حسن ابدال، (صلح ائمک)۔

☆☆☆ سکریٹری کمیشن آن اسلامائزیشن آف انجمنیشن، اسلام آباد۔

دواسازی (فارمی) کے میدان میں خاص طور پر یہ حقیقت سامنے آتی ہے۔ طب کے ایک معروف معاصر مورخ کارل ایلگڈ (C.Elgood) کے الفاظ میں ”عربوں نے اپنا میڈیا میڈیکا آنی احتیاط سے ترتیب دیا کہ ان کی فارمی (دواسازی) کی صنعت ان کے پورے نظام کے کسی بھی دوسرے حصے کی نسبت زیادہ دریپا ثابت ہوئی ہے۔ ان کی ترتیب شدہ ادویات کی درجہ بندی کا طریقہ کار عمل آج بھی اسی طرح موجود ہے، فارمی ابھی تک ہسپتال کا ایک بہت ہی اہم حصہ ہے۔“^(۱)

بعض ممتاز مسلمان اطباء، جن میں ابن سینا بہت نمایاں ہیں کی عالمانہ کوششوں کی بدولت طبی علم کا وہ ذخیرہ جو مسلمانوں کے ہاں معروف تھا، ایسی مدون تحریری صورتوں میں لایا گیا جسے ہر زمانے کی عظیم ترین طبی قاموسوں میں شمار کیا گیا ہے۔ خاص طور پر درجہ بندی، خاکوں اور تصویریوں کے نئے خدموخت کی مدد سے ان طبی قاموسوں نے توضیح و تشریع اور درس و تدریس میں سہولتیں پیدا کیں۔^(۲) اور نتیجتاً مقبول عام نصابی کتب کے طور پر نہ صرف اسلامی دنیا کے طبی مدرسون بلکہ مغرب میں بھی انیسویں صدی کے آخر تک پڑھائی جاتی رہیں۔

اسلامی طبی نظام نے کم از کم اپنے عہد زریں میں جن اقاہی خصوصیات کا ثبوت دیا وہ یہ ہیں: ”شاندار قوت تالیف اور پچدار یا حرکی خصوصیت جس کی بناء پر وہ تبدیلی سے فوراً مطابقت اختیار کر لیتا ہے، مزید برآں اس کی یہ سائنسی خاصیت ہے کہ مسلمانوں کو جن روایتی طبی نظاموں سے واسطہ پڑا یہ ان کے بہترین نظریات، منہاج اور طریقہ ہائے کار کو قبول کرنے کی صلاحیت بھی رکھتا ہے۔ مثال کے طور پر چودھویں صدی کے شروع میں جب طب اسلامی کو برصغیر پاک و ہند میں فروغ حاصل ہوا تو اس کا سامنا آیور ویدک طب اور ہندوستان کے دوسرے روایتی طبی نظاموں سے ہوا جس سے اس کے دامن میں مزید وسعت پیدا ہو گئی۔ تاہم اس میں قابل توجہ امر یہ ہے کہ اس تمام عرسے میں جبکہ اسلامی طبی نظام کے سرمایے میں اضافے کا یہ عمل ہو رہا تھا، طب اسلامی کے بنیادی فلسفیانہ ڈھانچہ اور بنیاد میں کوئی تبدیلی نہیں ہوئی۔

وہ عمومی اصول جن پر طب اسلامی کے نظریات کی بنیاد ہے مسلمان اطباء نے اس نقطہ نظر سے وضع کئے کہ فلسفیانہ اور سائنسی طور پر وہ ہر زمانے میں کارآمد اور قابل اطلاق ہوں۔ بدقتی سے، طب اسلامی کے فلسفے اور نظریات کو بہت حد تک فراموش کر دیا گیا ہے یا آج کل کے مسلمان اطباء انہیں بہشکل سمجھ پاتے ہیں مساوائے برصغیر پاک و ہند جیسی جگہوں کے جہاں طب اسلامی آج بھی طب کے ایک زندہ نظام کی صورت میں موجود ہے۔

درحقیقت آج ہم جس چیز کا مشابہہ کر رہے ہیں وہ یہ ہے کہ اسلامی طبی نظام کے بہت سے ظاہری (جسمانی) اور تنفسی پہلو تو جدید طبی نظام کے لازمی جزو کے طور پر زندہ ہیں مگر طب اسلامی کی تہہ میں کارفرما فلسفے کو بہت سے سائنسدانوں، بیشمول مسلمانوں نے مفہوم خیز اور غیر سائنسی قرار دے کر روکر دیا ہے۔ ان کے سائنس کے تخفیفی تصور (Reductionistic notion) نے انہیں اس خیال تک پہنچایا ہے کہ صرف طب جدید ہی واحد سائنسی طب ہے، نتیجًا انہوں نے طب اسلامی کو یہ کہہ کر مسترد کر دیا کہ وہ جدید معاشرے میں طب اور صحت کی ضروریات کے حوالے سے غیر متعلق ہے۔

اس باب میں ہمارا نقطہ نظر یہ ہے کہ معاصر طبی بحران اور حفاظان صحت کے ضمن میں طب اسلامی کے نظریات کی تہہ میں کارفرما اصولوں کو دوبارہ پیش کرنے، قبول عام دینے اور نئے سرے سے نافذ کرنے کی ضرورت ہے۔ طب اسلامی کے فلسفے کی بازیافت اور اسے دوبارہ زندہ کرنے میں ہماری غرض و غایت محض علمی یا نظری نہیں ہے بلکہ ہمیں اس پر پختہ یقین ہے کہ طب اسلامی ہی ایک ایسا نظام ہے جو اسلامی طرزِ حیات سے انہائی مناسب رکھتا ہے اور ہر عہد کے مسلم معاشرے کو درپیش طب اور صحت کی ضروریات کے لئے انہائی موثر ہے۔ تاہم طب اسلامی کے کلی احیاء کی اس وقت تک توقع نہیں کی جاسکتی جب تک کہ اسلامی کے فلسفے اور اس سے جنم لینے والے سائنسی نظریات کو کم از کم سائنسی حلقوں میں پہلے سے قبولیت نہیں مل جاتی۔

ا۔ اسلامی ثقافت میں طب بطور شاخ علم

اسلامی ثقافت میں بھی جیسا کہ مغربی ثقافت میں ہے طب پر علم و فن دونوں لحاظ سے غور کیا جاتا ہے۔ زیادہ صراحة سے دیکھیں تو یہ ایک عملی یا غیر قیاسی فن ہے،^(۲) جسے تعمیرات، زراعت اور جہازرانی کے درجے میں ہی رکھا گیا ہے۔ بہت سے مسلمانوں نے علوم کی جو درجہ بندی کی ہے اس میں طب بطور ایک سائنس کے، طبعی علم (یا فلسفہ) کی ایک شاخ شمار ہوتی ہے کیونکہ یہ جسم انسانی کے خصوصی پہلوؤں کا مطالعہ کرتی ہے۔

طبی سائنس کا موضوع

اہنے بینا نے اپنی مشہور و معروف کتاب ”القانون فی الطلب“ جو آٹھ سو سال تک فن طب میں حرف آخر کجھی جاتی رہی، میں طبی سائنس کی تعریف یوں بیان کی ہے ”یہ علم کی وہ شاخ ہے جس میں انسانی جسم کی حالت صحت اور مرض سے بحث کی جاتی ہے اور جس کا مقصد یہ ہوتا ہے کہ حفظ صحت یا

ازالہ مرض کے لئے مناسب تدابیر عمل میں لائی جاسکیں۔ اس حوالے سے طبی سائنس کے پیشتر بنیادی تصورات صحت اور بیماری سے متعلق ہیں۔ نوع انسانی کی تاریخ میں طب، صحت اور مرض کے متعلق بہت سے فلسفے اور نظریات پائے جاتے ہیں۔ ہر فلسفہ جسم انسانی کے ایک خاص تصور پر اپنی بنیاد رکھتا ہے اور زیادہ صحیح الفاظ میں یوں کہیں گے کہ ایک مخصوص عضویاتی تناظر پر بنیاد رکھتا ہے، نیز ہر فلسفے نے ایک منفرد طبی نظام کو فروغ دیا۔ اسلامی نظریہ صحت و مرض، بشویں اپنی عضویاتی بنیادوں کے درج ذیل ہے۔

طبی سائنس کا مقصد اور کردار

مسلم اطباء کے نزدیک علم طب کا عمومی مقصد ایسی مناسب تدابیر کو اختیار کرنا ہے جو بہ اجازت خداوندی، جسم انسانی کی صحت برقرار رکھنے اور بحال کرنے میں معاونت کریں۔ جسم انسانی کی طبی حالت، حالتِ صحت ہے۔ یہ وہ حالت ہے جس میں جسم کے تمام افعال طبی طور پر صحیح سرانجام پا رہے ہوں، یعنی جس میں جسم کے تمام نظاموں اور ترکیبی عناصر میں مکمل ہم آہنگی، توازن اور تعادل ہو۔ ناسازی یا مرض اس ہم آہنگی یا توازن میں پیدا ہونے والے انتشار کا نتیجہ ہوتی ہے جس سے ایک یا اس سے زیادہ اعضاء کے افعال و ترتیب میں خلل پیدا ہو جاتا ہے۔

علم طب اور طبیب کا کردار یہ ہے کہ ایسی صورت میں جب جسم بیماری سے متاثر ہو چکا ہو، وہ مرض کی تشخیص کرے اور صحت کو برقرار رکھنے کے لئے مناسب تدابیر اختیار کرے۔

حفاظت صحت کا مسئلہ احتیاطی و حفاظتی ادویات کی اہمیت کو واضح کرتا ہے۔ اس کے برعکس بحالی صحت کا مسئلہ بنیادی طور پر معالجاتی ادویہ سے تعلق رکھتا ہے لہذا طبی سائنس کے دو بنیادی دائرے ہائے کار ہیں۔ اسلامی طبی نظام دونوں پر ہی بہت زور دیتا ہے۔

علم طب کی مذہبی قدر و قیمت

تمام علوم و فنون جنمیں مسلمانوں نے فروغ دیا ان میں سے کسی کو بھی طب جیسا عزت و وقار نہیں ملا۔ اسلام میں مذہبی اور طبی دونوں ماہرین میں سے بے شمار لوگوں نے فن طب اور علاج معالجے کو انتہائی اہم مذہبی فریضہ جانا ہے کیونکہ یہ لوگوں کو دوسروں کی صحت کی بحالی اور اسے برقرار رکھنے میں مدد دیتی ہے۔^(۲) نوع انسانی کی بہتری ہی اسلام کا مقصد ہے اسلام کا نظریہ صحت فرد اور عوام دونوں کی سلامتی کیلت اور درستی اپنے اندر سموئے ہوئے ہے جن کے لئے جسمانی صحت واضح

طور پر ایک اہم اور لازمی عنصر ہے۔

صحت کو اسلام میں ایک تقدیسی انداز سے دیکھا جاتا ہے۔ نتیجے کے طور پر طب اسلامی بھی تقدیسی نہاد کی حامل ہے۔ قرآن کے بہت سے ناموں میں سے ایک نام الشفاء ہے جس کا مطلب ہے ”شفاء بخشنے والا“ یا ”صحت یا ب کرنے والا“۔ مسلمانوں میں صحت سے مراد روحانی، ہنی، نفسیاتی اور جسمانی صحت ہے۔ انسانی صحت کے ان تمام مختلف پہلوؤں کو اسلام کے مذہبی تصور کائنات سے جوڑا اور اس کے ساتھ متحد کیا گیا ہے۔ لہذا طب کا مقصد انسانی بہتری کے قرآنی تصور سے مکمل ہم آہنگی رکھتا ہے۔

مسلمانوں نے طب کو ایک سائنس کا درجہ دیا ہے جس کی جڑیں واضح طور پر قرآن اور پیغمبر کی سنت میں پیوست ہیں۔ روایتی اسلامی معاشرے میں طب کے عزت و وقار میں اس اعتقاد سے اضافہ ہوا کہ یہ فن درحقیقت نوع انسانی تک الہامی طور پر حضرت اوریں^(۵) کے ذریعے پہنچایا گیا ہے۔

طب کو جو بلند مذہبی رتبہ حاصل ہے اس کی جھلک مسلمانوں کی اس درجہ بندی علوم میں بھی واضح طور پر ملتی ہے جس کی بنیاد اخلاقی و قانونی ملحوظات پر ہے۔ شریعت اسلامی کے اخلاقی و قانونی معیارات کے مطابق طب کا شمار فرض کفایہ سے تعلق رکھنے والے علوم میں ہوتا ہے۔ اس قسم کے علوم کو حاصل کرنا ہر مسلمان پر فرض نہیں ہے۔ بلکہ ایک اجتماعی وجود کی حیثیت سے امت مسلمہ کے لئے اسے حاصل کرنا ضروری ہے۔ شریعت میں اس بات پر زور دیا گیا ہے کہ مسلمانوں کی ایک معقول تعداد ایسی ہونی چاہیئے جو طب کا علم جانتی ہوتا کہ امت مسلمہ کی طب اور صحت کی ضروریات پوری ہو سکیں۔ اگر مسلمان ایمانداری سے اس اصول پر عمل کرتے تو آج انہیں طب اور صحت میں جن گھمبیر مسائل کا سامنا ہے ان سے بخوبی عہدہ برآ ہوتے۔

تاہم یہ کہنا بھی درست ہے کہ مسلم اطباء کی شخصیت علمی قابلیت اور سوجہ بوجہ طبی علم اور طبی پیشے کے وقار میں اضافے کا باعث ہی۔ مسلمان طبیب اپنے جدید ہم پیشہ ڈاکٹرز کی طرح کسی خاص شعبے کا متخصص (Specialist) نہیں ہوتا۔ وہ عام طور پر ایک وسیع العلم شخص ہوتا ہے جو بہت سے علوم میں گہری و پیچی رکھتا ہے۔ وہ لفظ انٹلکچر کے ہر مفہوم میں ایک صاحب علم آدمی ہوتا ہے۔ وہ عام طور پر فکر اسلامی کا ایک مجسم نمونہ ہوتا ہے۔ جیسا کہ سید حسین نصر نے بیان کیا ہے:-

”دانشور یا حکیم جو پوری اسلامی تاریخ میں نلوم کی ترویج و تعلیم میں ایک مرکزی شخصیت رہا ہے، عام طور پر طبیب بھی ہوا کرتا تھا۔ دراصل ان دونوں میں اس قدر قریبی رشتہ

ہے کہ عارف اور طبیب دونوں کو عموماً حکیم کہا جاتا تھا، ابن سینا اور ابن رشد جیسے اسلام کے مشہور و معروف فلسفی اور سائنسدان طبیب بھی تھے۔^(۶)

اسلام نے طبی پیشے کو جو عظیم الشان مذہبی رتبہ بخشتا ہے اس کی وجہ سے یہ بات میں فطری اور مناسب ہے کہ مسلم معاشرہ طبیب سے ایسی اعلیٰ توقعات وابستہ رکھے۔ عام طور پر ”طبیب“ سے ایسا نیک سیرت انسان ہونے کی توقع کی جاتی تھی جس نے سائنسی فراست کو اخلاقی صفات سے ہم آہنگ کر دیا تھا اور جس کی ذہانت مذہب پر گھرے اعتقاد اور خدا پر ایمان سے کبھی محرف نہیں ہوئی تھی۔^(۷) اس کا سہرا اسلامی طبی نظام کے سر جاتا ہے کہ مسلمان طبیب عام طور پر ان توقعات پر پورا اترنے میں کامیاب رہتے ہیں۔

۲۔ اسلامی طبی سائنس کی حدود اور گروہ بندی

مسلمان اطباء نے طبی سائنس کو دو اہم شاخوں میں تقسیم کیا ہے جن کو طب نظری اور طب عملی کا نام دیا گیا ہے۔ (دیکھئے نقشہ نبرا)۔

طب نظری

طب نظری پانچ بڑی شاخوں میں منقسم ہے جو درج ذیل ہیں:

علم امور الطبیعہ (فزیالوجی)

یہ سائنس جسے آجکل فزیالوجی کا نام دیا جاتا ہے اس کے لغوی معنی ”انسانی جسم کے طبعی امور کا علم“ ہیں۔ اس کا تعلق انسانی جسم کو ایک زندہ وجود سمجھتے ہوئے اس کی ساخت اور تمام اعضاء اور حصوں کے افعال سے ہے۔

مسلم فزیالوجی جس کی بنیاد نظریہ اخلاط پر ہے بنیادی طور پر کئی اعتبار سے طب جدید کی فزیالوجی سے مختلف ہے۔

علم التشریع الاعضاء (اناثوئی)

یہ علم بطور خاص جسم انسانی کے اوضاع (Structures) اور اس کے اعضاء سے تعلق رکھتا ہے۔ البتہ جیسا کہ مسلمان اطباء نے اس کی تعریف و توضیح کی ہے۔ اناثوئی طب جدید کے مقابلے میں

بہت وسیع و عریض موضوع تھا جن معنوں میں جدید قواعد کی رو سے اسے سمجھا گیا ہے۔ پندرہویں صدی کا ایک مشہور ایرانی استاد صدر الدین اصفہانی اناؤمی کی تشریح یوں کرتا ہے: ”اناؤمی انسانوں اور حیوانات کے جسم کے الگ الگ اعضاء ان کے مقاصد تختیق اور ان میں ظاہر ہونے والی خدا کی قدرت و حکمت کے آثار کا علم ہے۔“^(۸)

پس اناؤمی کا فزیالوجی سے قریبی تعلق ہے۔ درحقیقت مسلمان اطباء نے اناؤمی کو فزیالوجی اور حتیٰ کہ دینیات سے بھی جدا ایک مضمون کبھی نہیں سمجھا جیسا کہ درج بالا تعریف میں واضح طور پر اشارہ کیا گیا ہے۔ اناؤمی شاید ان معنوں میں مسلمانوں کے نزدیک طب کی ایک مقبول ترین شاخ تھی کہ نہ صرف طب بلکہ فلسفہ، دینیات، تصور اور قانون (فقہ) کے طالب علموں کو بھی اس کی تعلیم دی جاتی تھی۔

علم احوال البدن (Pathology)

اپنے وسیع ترین مفہوم میں علم احوال البدن (Pathology) جسم کے احوال و کیفیات سے بحث کرتا ہے۔ یہ بیماری کی نوعیت اور اس کے مظاہر اور جسم انسانی کے افعال و ترکیب میں تبدیلیوں کے مطالعہ کا نام ہے۔


مسلمان اطباء کے نزدیک جسم کی تین حالتیں ہوتی ہیں: (۱) حالت صحت، (۲) حالت مرض، (۳) عدم صحت اور عدم مرض کی حالت۔ اس آخری حالت سے کیا مراد لیا جائے؟ کیا یہ وہ حالت ہے جس میں جسم نہ بیمار ہو اور نہ ہی مکمل صحت کی حالت میں جیسے کہ عمر رسیدہ افراد میں ہوتا ہے یا وہ جب جسم رو بصحبت ہو یعنی اس میں وہ لوگ آتے ہیں جو بیماری آپریشن یا کسی زخم وغیرہ کے بعد صحت یاب ہو رہے ہوں۔

امن سینا نے اپنی معرکۃ الاراء تصنیف ”القانون فی الطب“ میں بیماریوں کی ایک مفصل درجہ بندی کی ہے۔^(۹)

علم الاسباب (Etiology)

یہ علم خاص طور پر بیماری کی وجوہات اور جسم کی خلاف معمول (ابناءل) حالتوں کے مطالعے سے تعلق رکھتا ہے۔ یہی وجہ ہے کہ اس کا پیتھالوجی سے گہرا تعلق ہے۔

حارت نمبر اچ



علم بالدلائل (Symptomatology)

اس علم کا تعلق بیماری کی علامات سے ہے۔ مسلمان طبیبوں نے ظاہری علامات پر بہت زور دیا ہے جیسے کہ نبض اور چہرے کی قدرتی رنگت۔ ان علامات، بطور خاص نبض کے ذریعے مرض کی تشخیص کی صلاحیت ان میں بہت غیر معمولی تھی۔ ابن سینا نے نبض کی دس مختلف حالتیں بیان کی ہیں جن پر مسلمان طبیب عام طور پر تشخیص مرض کے دوران بہت دھیان دیتے ہیں۔ وہ یہ ہیں: (۱۰)

- (۱) مقدار، (۲) قوت، (۳) حرکت کا دورانیہ، (۴) خون کی رگوں کی حالت سختی اور نرمی، (۵) جم، (۶) مدت سکون کا دورانیہ، (۷) نبض کی حرکت، (۸) برابری و نا برابری، (۹) توازن نبض، (۱۰) ردھم یا موزونیت

مسلمان طبیب اندرومنی خرایوں میں نظام انہضام کی اہمیت سے بھی بخوبی واقف تھے۔ وہ جنسی بولی خرایوں، سمیت خون، امراضِ جگر اور استھانی خرایوں جیسے امراض کی تشخیص کے لئے بول و برآز کا طبیعاتی جائزہ لیتے تھے۔

طب عملی (Practical Medicine)

طب عملی دو شاخوں پر مشتمل ہے جنہیں حفاظان صحت (ہائیجن) اور علم العلاج، (ٹھراپیکس) کہا جاتا ہے۔

حفظان صحت (ہائیجین)

حفظان صحت سے مراد ہے صحت کو برقرار رکھنا۔ طبِ اسلامی کی جو شاخ اس نام سے معروف ہے۔ وہ علم و تحقیق کے ایک وسیع دائے پر محیط ہے کیوں کہ حفاظان صحت کا اسلامی تصور بہت جامع ہے حتیٰ کہ جدید حفاظان صحت کے تصور سے بھی زیادہ جامع ہے۔ اس میں انفرادی حفاظان صحت اور صحت عامہ سے لے کر سماجی اور حفاظتی طب تک کے تمام شعبے شامل ہیں۔ عملی نقطہ نظر سے حفاظان صحت (دہ جامع تصور جس کی طرف اور اشارہ کیا گیا ہے) طبِ اسلامی کی بہت اہم شاخ ہے کیوں کہ یہ طب بنیادی طور پر بیماری سے بچاؤ سے تعلق رکھتی ہے ناکہ علاج معالجے سے۔

اسلامی طبی نظام میں بیماری سے بچاؤ کی خانقی تدابیر پر جو بہت زیادہ زور دیا جاتا ہے، وہ شرعی تعلیمات کا براہ راست نتیجہ ہے۔ مسلمانوں کے لئے صحت وہ فطری یا طبیعی حالت ہے جس پر خدا

نے انسان کو تخلیق کیا۔ رسول خدا کی ایک حدیث کے مطابق ”انسان کو اپنی صحت (جو عظیمہ خداوندی ہے) کی حفاظت اور قدر کرنی چاہئے قبل اس کے کہ وہ بیماری سے آلوہ ہو۔“ حفاظت صحت کے اس تصور میں وجود انسانی کے تمام پہلوؤں، روحانی، نفسیاتی، جسمانی، وغیرہ کو محفوظ رکھا گیا ہے۔

اس طرح اسلام کا سماجی فلسفہ جو کہ انسانی اجتماعیت میں کاملیت اور کلیت پر زور دیتا ہے، معاشرے پر کچھ فرائض اور ذمہ داریاں عائد کرتا ہے جو اسے بیمار افراد کے لئے ادا کرنا ہوتی ہیں۔ چنانچہ اسلام میں بیماری کو کبھی بھی بعض معاشی مضرمات کا حال طبی مسئلہ نہیں بنایا گیا جیسا کہ بدقتی سے فی الوقت بہت سے لوگ سمجھتے ہیں۔ بیماری ایک کثیر الابعادی مظہر ہے جسے محض اس کے طبی پہلو تک محدود نہیں کرنا چاہئے۔ ایسی بہت سی احادیث ہیں جن میں مرض کے ثبت پہلو پر زور دیا گیا ہے جو اس کی روحانی اور سماجی اہمیت کی طرف اشارہ کرتی ہیں۔^(۱)

بیماری سے متعلق اسلامی تعلیمات مرض کی تمام جہتوں سے بحث کرتی ہیں۔ خاص طور پر روحانی نفسیاتی طبی اور سماجی جہتیں۔ تاکہ یہ تعلیمات روایتی اسلامی معاشرے میں ایک ایسا صحت مند سماجی اور شفاقتی ماحول پیدا کر سکیں جس میں بیمار اور مصیبت زده اس نفسیاتی اور سماجی بوجھ سے چھکارا پانے کے قابل بن سکے۔ جس طرح کی تکلیف وہ صورت حال سے جدید مغربی صنعتی معاشروں کے مکین آج دوچار ہیں۔ اسلامی روحانیت اور ایمان، روایت اور اس کے سماجی رشتے اور ادارے خاص طور پر خاندان اور اسلامی طبی نظام کی ہر دلعزیز نوعیت ان تمام نے مل کر بیمار کو نفسیاتی اور معاشی بوجھ سے نجات دلانے میں کردار ادا کیا۔

اس میں یہاں تک اعلیٰ ظرفی ہے کہ وہ طبی شفایاں کو تشخیص میں ناکامی کی وجہ سمجھتے ہیں جیسا کہ بہت سے جدید امراض کے ظہور سے بخوبی واضح ہے۔ طرز زندگی اور صحت کے درمیان بہت قریبی تعلق ہے۔ مژمن اور اخبطاط پذیر امراض جیسے امراض قلب اور کینسر، وہنی دباؤ سے لاحق ہونے والی بیماریاں (جس میں وہ مرض شامل ہے جسے جدید جاپانی معاشرے میں Karoshi^(۲) کہتے ہیں)، چھوت دار جنسی امراض (STD) جیسے آنک (Syphilis)، Chlamydia، اعضاۓ تعالیٰ کی ہر چیز اور متے، سوزاک اور علاوہ ازیں آجکل کی نئی بیماری ایڈز، دواؤں کے غلط استعمال سے پیدا ہونے والے امراض اور طبی بیماریاں (ایسی بیماریاں جو غلط تشخیص یا معالجاتی عمل سے پیدا ہوتی ہیں)۔ یہ ساری کارستاني جدید صنعتی معاشروں سے وابستہ طرز زندگی کی ہے۔ کسی طرز زندگی کے نہادی اجزاء درج ذیل ہیں۔

- ۱۔ غذائی عادات اور خواراک کی پیداوار اور کمپت
- ۲۔ جنسی عادات
- ۳۔ کام کے طور طریقے
- ۴۔ ماحولیاتی تنظیم اور صحت بیماری اور علاج کی طرف عمومی رویہ، بیماریوں کی مندرجہ بالا اقسام کا تعلق جدید طرز زندگی کے ایک یا ایک سے زیادہ پہلوؤں سے ہے۔ چھوٹ دار جنسی امراض (STD) کا تعلق واضح طور پر جنسی عادات سے ہے۔ ذہنی دباؤ سے لاحق ہونے والے امراض جن میں ہارٹ ائیک اور فانچ شامل ہیں براہ راست کام کے نئے طور طریقوں کا نتیجہ ہیں۔

طبعی بیماریاں (ایسی بیماریاں جو غلط تشخیص یا معالجاتی عمل سے پیدا ہوتی ہیں) صحت بیماری اور علاج کی جانب جدید معاشروں میں پائے جانے والے اس غیر تقدیسی رویہ کا نتیجہ ہیں۔ بیماریوں کے اسباب اور علاج تک کاملاً رسائی اور منکورہ بالا رویہ نہ ہونے کے کچھ نتائج یہ ہیں۔

”غیر ضروری اور بکثرت پر خطر سر جری کا رجحان، ڈاکٹروں کی غیر ضروری مستعدی جو وہ غیر موزوں یا خطرناک ادویات کی تجویز کے دوران کرتے ہیں اور خطرناک تشخیصی طریقہ ہائے کار بکثرت بروئے کار لانا“ (۱۲)

یہ بات معروف ہے کہ کینسر کے ۸۰ سے ۹۰ فیصد کیسوس کا سبب فضائی آلودگی، تمباکو نوشی، پرخوری، کیڑے مار ادویات اور تاب کاری وغیرہ جیسی ماحولیاتی خرابیاں ہیں۔ وزن بڑھنے سے لاحق ہونے والے امراض، جو اور پر بیان نہیں کئے گئے آجکل مغرب میں اہم طبی مسئلہ ہیں، غذا اور غذائی عادات کے مسئلے سے قریبی تعلق رکھتے ہیں۔

جدید طرز زندگی اور بہت سے جدید امراض کے درمیان اس قریبی تعلق کی روشنی میں شاید ہم اسلامی طرز حیات میں مضر حکمت کو بہتر طور پر سمجھ سکیں۔ اسلامی طرز حیات کو، بحیثیت مجموعی جس کی بنیاد شرعی تعلیمات پر ہے، حفاظتی طب قرار دیا جا سکتا ہے۔ درحقیقت تمام پچ مسلمانوں کے لئے صفائی و پاکیزگی، اكل و شرب، مجوزہ خواراک، جنبیات اور کام کے طور طریقے، ماحولیاتی نظم و ترتیب اور علاج معا الجی جیسے معاملات سے متعلق شرعی قواعد و ضوابط تمام کے تمام خدا کی طرف سے مہیا کردہ ہیں تاکہ معاشرہ اور لوگ صحت کو محفوظ رکھ سکیں اور حتی المقدور ناسازی و بیماری سے بچاؤ ہو سکے۔ اس لئے ان مذہبی تعلیمات کو طب اسلامی نے اپنے ذخیرے میں سو لیا ہے تاکہ یہ چیزیں طبی نصاب یا بالفاظ صحیح ذاتی اور عمومی حفظ صحت کے نصاب کا جزو لازم بن جائیں۔ اس ضمن میں یہ بات قابل

توجہ ہے کہ پیغمبرانہ احادیث کا وہ ذخیرہ جو طبی معاملات سے متعلق ہے بہت سے مسلمان مصنفین نے طب نبوی کے نام سے مدون کیا ہے۔^(۱۴)

علوم کا یہ ذخیرہ طب اسلامی کو مذہبی بنیادیں فراہم کرتا ہے۔ اسلام میں طبی تعلیم کا آغاز ہمیشہ اس کتاب کے مطالعہ سے ہوتا ہے۔ طب اسلامی نے صحت کو برقرار رکھنے کے لئے چھ لازی اصول مقرر کئے ہیں۔ یہ چھ اصول جنہیں عام طور پر ”چھ ضروریات“ کے نام سے پکارا جاتا ہے۔ بہت سے مصنفین^(۱۵) کے مطابق موضوع بحث کو معین کرتے ہیں وہ اصول مندرجہ ذیل ہیں:

(۱) ہوا، (۲) اکل و شرب، (۳) جسمانی حرکت اور سکون، (۴) نیند، (۵) جذباتی حرکت اور سکون (۶) قبض و بسط۔

ہوا

صاف ستری ہوا صحت کے لئے لازی ہے۔ اس اصول کی اسلامی توضیح میں فرد کی زندگی پر آب و ہوا اور زمینی اثرات بھی شامل ہیں۔ ابن سینا کے مطابق ماحول کی تبدیلی مریضوں کو بہت سے امراض سے نجات دلانے میں مددگار ثابت ہوتی ہے۔ اس بات کو یقینی بنانے کے لئے کہ صاف ستری ہوا شہری باشندوں کے لئے ضروری ہے، ابن سینا نے اس بات پر ختنی سے زور دیا ہے کہ شہروں میں باغات کثرت سے ہونے چاہئیں اور شہری عمارتوں کا تغیری ڈھانچہ آب و ہوا اور زمینی ساخت کی مناسبت سے ہونا چاہیئے۔

اکل و شرب

اشیاء ضرورت کے ضمن میں درج ذیل امور اہمیت رکھتے ہیں:

- ۱۔ کھانے اور پینے کے لئے کون سی مشے بہتر ہے اور مزید برآں کس مشے سے پرہیز کیا جائے۔
- ۲۔ کھانے اور پینے کی مقدار
- ۳۔ کھانے کا مناسب وقت

مسلمان اطباء نے بیان کیا ہے کہ ہمیں صرف تازہ خوراک کھانی چاہئے جو خرابی، گلاؤ سڑاؤ اور امراض پیدا کرنے والے مادے سے پاک ہو۔ پینے کا پانی صاف ہونا چاہئے۔ مثال کے طور پر ابن سینا نے بعض اقسام کے کنوں سے حاصل کردہ قدرتی پانی کی طبی قدر و قیمت کو اس میں موجود معدنی اجزاء کی وجہ سے تسلیم کیا ہے۔ اس کے برعکس آلودہ پانی کو پیاری کے جراثیم پھیلانے کا ذریعہ قرار دیا

گیا ہے۔ حکیم عبدالرزاق کے مطابق ابن سینا اس حقیقت کو تسلیم کرنے والا پہلا شخص تھا۔^(۱۶) مزید برا آں مسلمان اطباء نے یہ بھی بتایا کہ کوئی شے کھانے یا پینے میں بہتر ہے یا نہیں اس کا انحصار ہر فرد کی اخلاقی ترکیب پر ہے۔

ایسی خوراک اور مشروبات جسے مذہب نے منوع قرار دیا ہے مثلاً سور کا گوشت اور شراب پر مسلمان اطباء نے بہت سے رسائل لکھے جن میں بطور خاص طبی اور سائنسی نقطہ نظر سے ان کے منوع ہونے کے جواز میں بحثیں شامل ہیں۔ مثال کے طور پر عظیم ترین مسلمان طبیب الرازی (متوفی ۹۲۵ء) شراب خوری اور الکھلی مشروبات کے روح و جسم پر پڑنے والے اثرات کے بارے میں لکھتا ہے:

”مزمن شراب خوری اور عادتاً شراب پینا نہایت مضر صحت ہے جو پینے والے کو تباہ کر دیتی ہے اسے آفات کا شکار کرتی ہے اور اس میں ہر قسم کی بیماری کا امکان پیدا ہوتا ہے۔ یہ اس لئے ہوتا ہے کہ بلاؤش اور عادی شراب خور کے سکتے (apoplexy) اور بطن قلب کے اختناق (Asphaxia) میں بستا ہونے کے زیادہ امکانات ہوتے ہیں، جو اچانک موت، دماغی شریان کے چھٹنے کا سبب بنتی ہے، شرابی جگہ جگہ ٹھوکریں کھاتا پھرتا ہے۔ راستے میں آنے والے ہر کوئی گڑھے میں گرتا پڑتا ہے، یہاں مختلف اقسام کے بخاروں، انجماد خون آنٹوں اور اعضائے رئیسہ میں صفرادی ورم، جنون سکری اور فالج وغیرہ (بالخصوص جب طبعی اعصابی کمزوری بھی ہو) کا ذکر ہی نہیں۔ ان سب کے علاوہ شراب نوش کی عقل میں فتور آ جاتا ہے۔۔۔۔۔ شراب نفس ناطقہ کو کمزور کرتی ہے اور اس کے قوی کو مختل کرتی ہے، شراب نوش غور و فکر اور محتاط سوجھ بوجھ سے محروم ہو جاتا ہے۔“^(۱۷)

ان رسائل سے مسلمانوں کی نذری عادات پر حکمرانی کرنے والے ان مذہبی اور سائنسی اصولوں کی وحدت ثابت ہوتی ہے۔

جسمانی حرکت و سکون

مکمل صحت کے لئے جسمانی حرکت و سکون، خاص طور پر جسمانی ورزش کی صورت میں دونوں بہت ضروری ہیں۔ نیز چند اقسام کی بیماریوں اور جسمانی تکالیف کے علاج کا انحصار یا تو جسمانی حرکت پر ہے یا سکون پر ہے۔ مثال کے طور پر مسلمان طبیب کہتے ہیں کہ سوزش اور ہڈی ٹوٹنے کے علاج میں مکمل صحت یا بی تک آرام جبکہ فالج میں خاص قسم کی حرکات ضروری ہیں جسمانی ورزش کی طبی اہمیت پر بھی بہت زور دیا گیا ہے۔

نیند

جسمانی اور ہنی آرام کی مثالی صورت نیند کو سمجھا جاتا ہے۔ نیند کی کمی تو اندازیوں میں انتشار ہنی کمزوری اور ہاضمی کی خرابیوں کا سبب بنتی ہے۔

جدباتی حرکت اور سکون

اس اصول کے تحت اسلامی معالجاتی طریقہ بنیادی طور پر اس بات سے بحث کرتا ہے کہ آدمی کی صحت کے لئے کون سی جذباتی حالتیں مددگار اور کون سی نقصان دہ ہیں۔ سرست کی حوصلہ افزائی کی جاتی ہے کیونکہ یہ آدمی کو صحت مند رکھنے میں معاونت کرتی ہے۔ دکھ یا تکلیف، غصے اور جذباتی دباؤ سے پرہیز کی تلقین کی جاتی ہے کیونکہ ایسی جذباتی حالتیں بہت سے امراض کو جنم دے سکتی ہیں۔ مسلمان طبیبوں نے جن چند امراض کا ذکر کیا ہے۔ وہ تب دق، ہشریا اور ہنی انتشار ہیں۔ یہ تمام امراض عصبی جسمانی نظام کے افعال میں پیدا ہونے والے انتشار کا نتیجہ ہیں۔

نفسیاتی اسباب کی بناء پر پیدا ہونے والی بیماریوں کا علاج نفسیاتی تدابیر سے کیا جاتا ہے۔ علاج معالجے کا یہ طریقہ باقاعدہ طور پر طب اسلامی کی ایک شاخ کی شکل اختیار کر گیا ہے، ”نفسی طریقہ علاج“ کا نام دیا گیا اسے آجکل ”نفسی جسمی طب“ کے نام سے جانا جاتا ہے۔ مسلمان اطباء نے نفسیاتی اسباب کی بناء پر پیدا ہونے والی بیماریوں کے علاج کے سلسلے میں موسیقی اور خوبصورت قدرتی مناظر کی معالجاتی اہمیت کو تسلیم کیا ہے۔

قبض و بسط

اچھی صحت کے لئے نظام اخراج کے عمل میں باقاعدگی اور درستگی ہونا ضروری ہے۔ اس اصول کی بحث میں جنسی عمل کے صحت پر اثرات بھی شامل ہیں۔ جسم کے فضلات کے اخراج میں کسی طرح کی بے قاعدگی خواہ اس میں کمی ہو یا زیادتی یا رکاوٹ پیدا ہو جائے بیماری کا باعث بن سکتی ہے۔ جسم کے طبعی فضلات سے مراد پیشتاب، پسینہ، قے، پاخانہ، ماہواری کی صورت میں رحم کی رطوبات اور سانس کا عمل شامل ہیں۔

علم العلاج

علم العلاج کا مطلب معاملے کا علم یا صحت یا بولی کا عمل ہے۔ اس سائنس کو چار بڑی شاخوں میں تقسیم کیا گیا ہے: (۱) علاج بالتدبیر، (۲) علاج بالغذاء، (۳) علاج بالدواء، (۴) علم جراحت

نبی اکرم ﷺ کی ایک مشہور حدیث کے مطابق ”خدا نے ہر مرض کی دوا پیدا کی ہے، ایک دوسری روایت کے مطابق ”ہر بیماری کی ایک دوا ہے“ جب دوا کے اثرات بیماری کی نوعیت کے مطابق مرتب ہوں تو اس کے حکم سے شفاء ہو جاتی ہے۔ طبِ اسلامی میں صحیح دوا کی تلاش اور خدائی مدد پر کامل بھروسہ ساتھ ساتھ چلتا ہے۔ مسلمان طبیبوں نے اس اصول کو اپنایا کہ خاص قسم کی بیماریوں کے علاج کا انحصار بہت کچھ ان کی ماہیت اور اسباب پر ہے۔ محتاط مشاہدے اور مقتضم عقلی غور و خوض پر مبنی تجربات کی صدیوں نے طبِ اسلامی کو علم العلاج کے ذخیرے میں پائی جانے والی خامیوں اور کمزوریوں کو دور کر کے اسے مدون کرنے کے قابل بنایا ہم عصر مسلمانوں کے لئے یہ سب کچھ پڑھنے کے قابل ہے۔ طبِ اسلامی میں کئی پہلوؤں اور اعتبارات سے بہت کچھ ہے جس سے جدید دنیا فائدہ اٹھا سکتی ہے۔

۱۔ علاج بالتدبیر

معالجے کی یہ قسم کچھ خاص طریقوں طبعی ذرائع اور عمومی سادہ نوعیت کی عمل کاریوں کی وسیع حدود کا احاطہ کرتی ہے۔ اس میں نشرت زنی یا فصد کھولنا، سینگی سے خون نکالنا، پسینہ آور اور پیشتاب آور ادویات، حمام کا استعمال، ماش چپی، ورزش، جلاب آور، قے آور ادویات اور یہاں تک کہ جو گنیں لگانا بھی شامل ہے۔^(۱۸)

۲۔ علاج بالغذاء

طبِ اسلامی میں غذا کا کردار بہت اہم سمجھا جاتا ہے۔ جیسا کہ پہلے بیان کیا جا چکا ہے مشروبات اور خواک کا صحیح ہونا، مناسب مقدار میں ہونا اور اس کا صحیح طریقہ استعمال اچھی صحت کی چھ لازمی شرائط میں سے ایک ہے۔ مسلمان اطباء کے نزدیک صحت اور بیماری دونوں پر غذا کے اثرات دواؤں کی نسبت بہت طاقتور ہوتے ہیں۔

طبِ اسلامی کے مطابق علاج بالغذاء کی سائنسی بنیاد جسمانی خلطوں کی ماہیت اور خوارک کی

ماہیت میں پائی جانے والی مطابقت کے نظریے پر ہے۔ دواؤں اور اخلاط کی طرح خوراک کے اندر مختلف درجوں کی ماہینیں پائی جاتی ہیں۔ یہی وجہ ہے کہ یہ استعمال کرنے والے شخص کی اخلاقی ترکیب پر اثر انداز ہوتی ہے۔ اس لئے طبِ اسلامی میں علاج بالغذاء کے ذریعے مریض کی غذائی عادات میں تبدیلی اور باقاعدگی پیدا کر کے ایسی بیماریوں کا علاج کیا جاتا ہے۔ چونکہ اسلام میں علم العلاج کا بنیادی تصور ایسی دوا تلاش کرنا ہوتا ہے جو کہ جسم کی فطری قوت برائے خود حفاظتی میں معادن ثابت ہو جسے روایتی معنوں میں قوت مدبرہ بدن کہتے ہیں تاکہ درپیش بیماری کو شکست دی جاسکے۔ علاج بالغذاء کے ماہر کا کام ایسی غذا تجویز کرنا ہوتا ہے جس کے غذائی اور طبی خواص جسم کی فطری قوت یا جسے اب ہم دفاعی نظام کہتے ہیں کو قوت فراہم کریں۔

غذائی سائنس اور فطری طریقہ علاج کے ایک معاصر ماہر کی مندرجہ ذیل رائے بہت کچھ طبِ اسلامی کی روح کے مطابق ہے۔

”ہم جانتے ہیں کہ جراثیموں کے حملے سے نبردازنا ہونے کے لئے جسم انسانی کے پاس ہر قسم کے ہتھیار موجود ہیں۔ ان ہتھیاروں کے کام پر اثر انداز ہونے والے عوامل بہت سے ہیں مثلاً اس طرح کے جراثیم سے ان ہتھیاروں کے مقابلے کا سابقہ ریکارڈ، موروثیت، دباؤ، جذبات اور تغذیہ وغیرہ“^(۲۰)

علاج بالغذاء پر مسلمانوں کی لکھی ہوئی بہت سی کتابیں ہیں، جن میں تغذیہ اور خوراک کے طبی خواص سے متعلق بحثیں موجود ہیں۔^(۲۱)

علاج بالدواء (Pharmacotherapy)

یہ وہ میدان ہے جس میں مسلمانوں کے پاس علم کا ایک قابل لحاظ ذخیرہ ہے اور اس کی مدد سے انہوں نے طب کی ترقی میں نمایاں خدمات انجام دی ہیں۔ اسلام میں دوسازی اور علاج بالدواء کے اصولوں کا طب کے نظریہ اخلاق سے بہت قریبی تعلق ہے۔ کسی بھی خاص دوا کی تجویز کے دوران ان بنیادی عوامل کو ملاحظہ رکھا جاتا ہے: (۱) متعلقہ دوا کی ماہیت، (۲) متعلقہ بیماری کی نوعیت اور (۳) مریض کا مزاج۔ اس میں راہنماء اصول یہ ہے کہ جو دوا تجویز کی جا رہی ہے وہ بیماری کے برعکس خصوصیات کی حامل ہو۔

اسلام میں دوسازی کا لٹریپر علاج معالجے سے متعلق درج ذیل تفصیلی جزئیات پر مشتمل ہے:

- ۱۔ ادویات کی ماہیت خصوصیات اور مزاج۔

- ۲۔ دواؤں کی طاقت کی درجہ بندی۔
- ۳۔ خصوصیات کے لحاظ سے دواؤں کی تقسیم۔
- ۴۔ جسم کے مختلف نظاموں یا اعضاء پر دواؤں کے اثرات
- ۵۔ مسہل کا استعمال۔
- ۶۔ دواؤں کی نظم و ترتیب خصوصاً (الف) لحاظ خوارک اور اوقات، (ب) دوا دینے کے انداز، (ج) ادویات کی صورت۔
- ۷۔ دواؤں کے مضر اثرات کی اصلاح
- ۸۔ دواؤں کے تبدلات

اسلام کے علم الادویہ سازی کا تعلق بہت زیادہ دواؤں کی گروہ بندی سے ہے۔ خصوصیات کے لحاظ سے دواؤں کی درجہ بندی کی طرف ہم پہلے اشارہ کر چکے ہیں۔

اس بنیاد پر دواؤں کو چار گروہوں میں تقسیم کر دیا گیا ہے: (۱) گرم مزاج دوائیں، (۲) سرد مزاج دوائیں، (۳) مرطوب دوائیں بشمول Lubricants (۴) خشک ادویات

تاہم بہت مشہور گروہ بندی مفردات اور مرکبات کے درمیان امتیاز کی بناء پر ہے۔ مفردات وہ ادویات ہیں جو قدرتی اور سادہ حالت میں پائی جاتی ہیں۔ علم الادویات کی اس شاخ کو آج کل Pharmacognosy کہا جاتا ہے۔ مرکبات وہی ادویات ہیں جو اس نام سے آج کل مراد لی جاتی ہیں۔ طب اسلامی کی وہ شاخ جس کا تعلق مرکبات سے ہے عام طور پر قرباً دینی کے عنوان کے تحت زیر بحث آتی ہے جس کے معنی ہیں فہرست ادویات فارما کوپیا یا طبی دستورالعمل۔

یہ ضروری ہے کہ اسلامی علم الادویات کی مکمل اہمیت بہتر انداز میں دنیاۓ جدید کے سامنے واضح کی جائے۔ خاص طور پر ان بہت سی ایلوپیچک ادویات کے خوفناک اثرات کو مدنظر رکھتے ہوئے جو انسانی صحت پر مرتب ہوتے ہیں۔ جیسا کہ ذیل میں حسین نصر کے بیان سے واضح ہے:

”اسلامی علم الادویات زمانہ ماقبل تاریخ سے نوع انسانی کی بے شمار نسلوں کے تجربات اور مشاہدات کے خزانہ کو اپنے دامن میں لئے ہوئے ہے۔ یہ بات عملی نقطہ نظر سے بھی مہم ہے، اتنے مشاہدات اور تجربات سے حاصل کردہ علم کی اس دولت کو بہت سے لوگ (ایک واضح تبادل انتخاب کے ہوتے ہوئے بھی) اتنی آسانی سے ان دواؤں کی خاطر رد کر دیں جن میں سے بہت سی دواؤں کے برے اثرات کو عوام پر مسلط کر دیا جاتا ہے اور یہ بھی

نہیں دیکھا جاتا کہ بحیثیت مجموعی جسم انسانی پر ان کے دورس اثرات کیا ہوں گے۔^(۲۱)

جراحت: (سرجری)

طب اسلامی میں سرجری کو پسند نہیں کیا جاتا تاوقتیکہ یہ انتہائی ناگزیر نہ ہو جائے۔ طب اسلامی میں سرجری چند مخصوص اقسام تک محدود رہی ہے۔ لوہے سے داغنا، بذریعہ آپریشن زچگی، منه اور دانتوں سے متعلق سرجری روایتی طور پر جوڑوں کے امراض کا علم (جو کہ تاحال مسلم دنیا کے بہت سے حصوں میں جاری ہے) درحقیقت (طب جدید کے برعکس) سرجری کا حصہ نہیں ہے۔ کیونکہ طب اسلامی ثوئی ہوئی یا اتری ہوئی ہڈی کا علاج عموماً بغیر آپریشن کیا جاتا ہے۔

علم امور الطبیعہ (فزيالوجی)

طب اسلامی میں علم العلاج اور حفاظتی طب کے متعلق ہم نے جو کچھ کہا ہے اس کے بڑے حصے کی تفہیم و جواز کی بحث فزيالوجی کے حوالے سے ہو سکتی ہے جس پر اس تمام طب کا داروددار ہے۔ صحت اور پیاری دونوں کی تشریح اس فزيالوجی کے بنیادی تصورات کی اصطلاح میں کی جاتی ہے۔ مسلم فزيالوجی کی بنیاد نظریہ اخلاق پر ہے جس کا مدار چار عناصر اور چار طبیعتوں کے علم پر ہے۔^(۲۲)

اخلاق بطور جسمانی عناصر کے

دنیائے فطرت میں چار عناصر اور چار طبیعتیں ہیں۔ چار عناصر آگ، ہوا، پانی، مٹی اور چار طبیعتیں ٹھنڈی گرم خشک اور مرطوب۔ بیہاں عناصر کو ان طبعی مادوں کا ہم معنی نہیں سمجھنا چاہئے جو اس نام سے عالم طبیعی میں پائے جاتے ہیں۔ بلکہ یہ وہ اصول ہیں جن سے مذکورہ طبیعی مادے عالم طبیعی کے میں وجود پذیر ہوتے ہیں بلکہ اسی طرح جیسے کہ ہم فرشتوں کے متعلق کہتے ہیں کہ وہ عالم طبیعی کے کوئی اپنے ماحول میں حسی تجربہ کر سکتا ہے) کا اصل اصول سمجھنا چاہئے۔ ہر عنصر کے دو مزاج ہیں۔ آدمی اپنے ماحول میں حسی تجربہ کر سکتا ہے۔ آگ گرم اور مرطوب پانی ٹھنڈا اور مرطوب اور مٹی ٹھنڈی اور خشک ہے۔

اخلاق، جو کہ عناصر یا جسم کی "تعمیری اکائیوں" کو تشکیل دیتے ہیں جسم کی ابتدائی طبیعتیں ہیں جو ہضم شدہ غذا سے بنتی ہیں۔ جسم میں ایسی چار اخلاق پانی جاتی ہیں وہ خون بلغم مصرا اور سودا ہیں۔ عالم فطرت کی ہر شے کی طرح اخلاق بھی عناصر اور مختلف مرکبات کے باہمی تناسب و آمیزش سے مل کر

بنتے ہیں۔ عناصر کی طرح ہر خلط کے دو مزاج ہوتے ہیں خون گرم مرطوب بلغم ٹھنڈا مرطوب صفر اگرم خلک اور سودا ٹھنڈا اور خلک ہے۔ یوں جسم انسانی کے مزاجوں اور عالم طبعی میں پائی جانے والے عناصر کے مزاجوں میں ہم آہنگی پائی جاتی ہے۔

جسم انسانی میں اخلاط کی باہمی آمیزش سے ایک خاص اخلاقی بناوٹ یا مزاج تشکیل پاتا ہے۔

ہر شخص کا ایک منفرد مزاج ہوتا ہے جو اس کی صحت مند حالت کو ظاہر کرتا ہے۔ پس ہر فرد میں صحت کا مطلب اس کی اپنی جسمانی ترکیب کی نسبت سے اخلاط کی ہم آہنگی کا ہونا ہے۔ بیماری کا مطلب ہے اخلاط کی اس ہم آہنگی میں خلل واقع ہونا۔ لہذا صحت کی بحالی کے لئے طبیب کو اخلاط کا توازن بحال کرنا چاہئے۔

جسم کا کلی جیہیت میں ایک منفرد مزاج نہیں ہوتا بلکہ جسم کے ہر عضو کا ایک منفرد مزاج ہوتا ہے۔ ہر عضو کی صحت (جو پورے جسم کی صحت کے لئے ضروری ہے) کو اس طرح بیان کیا جا سکتا ہے کہ یہ ایسی حالت ہے جس میں اس کے عناصر ترکیبی ایک دوسرے سے بخلاف قوت اور مقدار تناسب مکمل ہے اور ان کی باہمی آمیزش درست ہے۔

ابن سینا کے نزدیک مزاجوں کا تنوع ہی وہ شے ہے جو عروں کے اختلاف کا سبب ہے یعنی عروں کی طوالت وغیرہ۔ مزاجوں کے اس اختلاف کا تعین ہر انسانی جسم کی مخصوص طبیعت کے ساتھ ساتھ دیگر بہت سے عوامل کی بناء پر ہوتا ہے۔ ابن سینا نے ان عوامل کے ذیل میں نسل ماحول عمر اور جنس کا ذکر کیا ہے۔

اسلامی علم العلاج کی خصوصیات اور نوعیت زیادہ تر مندرجہ بالا نظریہ اخلاط سے معین ہوتی ہے۔ ہر انسان کے مزاج کے منفرد ہونے کا مطلب یہ ہے کہ ایک ہی طرح کی بیماری میں بتلا ہونے والے کوئی سے بھی دو اشخاص کا ایک ہی طرح سے علاج نہیں کیا جا سکتا۔ اس کا مطلب یہ ہے کہ ہر شخص کا دفاعی نظام یا دفاعی نظام کا رد عمل ایک دوسرے سے مختلف ہوتا ہے۔

جسم انسانی میں پائے جانے والے مزاجوں اور فطرت کے خارجی عالم میں پائی جانے والی مطابقت کا مزید مطلب یہ ہے کہ صحت کو قائم رکھنے کے لئے انسان اپنے فطری ماحول سے کامل ہم آہنگی پیدا کرے۔

لہذا طبِ اسلامی میں ہر مریض کے انفرادی مزاج، ہر جسم کے مزاج کی انفرادیت کو معین کرنے

والي عوامل اور صحت و بیماری کو متاثر کرنے والے خارجی عناصر مثلاً پہلے ذکر شدہ چھ لازمی ضروریات وغیرہ پر سمجھیدہ توجہ دی گئی ہے۔

صحت اور بیماری کی مندرجہ بالا تعریف کی روشنی میں تشخیص ان اسباب کی ملاش کا نام ہے جن کی وجہ سے اخلاط کے توازن میں خلل پیدا ہوتا ہے۔

جسم انسانی کے حیاتیاتی نظام

جسم انسانی کے حیاتیاتی نظاموں پر بات کرتے ہوئے ہمارا اشارہ ان چیزوں کی طرف ہے جنہیں مسلمان اطباء جسم کے قوی اعضاء اور ان کے وظائف کہتے ہیں۔ انسانی جسم کے تین بنیادی نظام یہ ہیں: نظام طبعی، نظام اعصاب اور نظام حیوانی۔ ان نظاموں کی ہم آہنگی کا دارود مدار جسم کے اندر موجود قوت حیات یا روح پر ہے جس کا مرکز مسلمان اطباء کے نزدیک قلب کے بایان بطن (Left ventricle) میں ہے۔

روح کے لفظ کا طبعی اور حیاتیاتی مفہوم اس کے مذہبی معنوں سے مختلف سمجھا جانا چاہئے۔ موخر الذکر مفہوم ایک خالص روحانی جوہر ہے جس کا تعلق عالم ملکوت سے ہے۔ روح حیات نہ تو طبعی اور نہ ہی روحانی جوہر ہے۔ اس کی بجائے یہ ایک لطیف جسم یا ایک لطیف توانائی کی صورت ہے۔ جو جسم طبعی اور دینی معنوں والی روح کے درمیان برزخی حیثیت رکھتی ہے۔ روح حیات کا وظیفہ جسم کی زندگی میں تنظیم پیدا کرنا ہے اس وظیفے کا امکان ان اخلاط کے مزاج میں لطافت و کمال کی ایک خاص سطح کا مقاضی ہے کہ جسم جن سے ترکیب یافتہ ہے۔ روح حیات کی تین اقسام ہیں:-

۱۔ روح طبعی

اسے روح حیات کہتے ہیں اس کا مقام جگر ہے یہ گرم اور مرطوب ہے۔ اس کا تعلق تنفسیہ، نمو و تولید کے افعال سے ہے جن کی انجام دہی میں ان کے ہم نام اور تابع قوی حصہ لیتے ہیں۔ یہ دریزوں کے اندر سفر کرتی ہے۔

۲۔ روح نفسی

یہ روح جو کہ سرد اور مرطوب ہے اس کا مقام دماغ ہے۔ یہ قوائے متحرکہ و دوقوفی کے ذریعے ارتسام و ادراک پیدا کرتی ہے اور اعصاب کے اندر سفر کرتی ہے۔

۳۔ اصل حیاتی روح

یہ گرم و خشک ہے۔ اس کا مرکز دل ہے اور اسی کے ذریعے یہ اپنے انعام انجام دیتی ہے۔ یہ زندگی بخش ہے اور ایسی حالتوں کو پیدا کرتی ہے جن سے حیاتیاتی نظام جو کہ طبعی اور نفسی روح سے مسلک ہوتے ہیں، اپنے انعام انجام دے سکیں۔ یہ شریانوں کے ذریعے سے تمام اعضاء اور ریشوں تک پہنچتی ہے۔

روح طبعی جسمانی نظام کی نشوونما کرتی ہے، روح نفسی اعصابی نظام کی اور روح حیاتی نظام حیات کی نشوونما کرتی ہے۔ جسمانی صحت کا داروددار ہر نظام کی مناسب کارکردگی، اس کے ترکیبی عناصر اور ان تینوں نظاموں میں باہمی ربط اور جسم کے ساتھ مکمل ہم آہنگی پر ہے۔ لہذا طبِ اسلامی ان تینوں حیاتیاتی نظاموں کے علم کو بہت اہمیت دیتی ہے۔

علم امور الطبیعہ (فزيولوجي) کی ما بعد الطبیعاتی اور کوئیاتی اساس

ہو سکتا ہے مندرجہ بالا عضویاتی نظریہ کی تاریخی بنیاد میں جالینوس اور بقراط کے یونانی طبی نظریات کا اثر بھی ہو۔ تاہم نظریاتی طور پر مسلم فلسفی سائنسدانوں نے اس نظریہ کو طبِ اسلامی کے ایک ضروری جزو کی حیثیت سے قبول کر لیا تھا کیونکہ یہ قرآن اور حدیث کی مندرجہ ذیل ما بعد الطبیعاتی اور کوئیاتی تعلیمات سے مطابقت رکھتا ہے۔

۱۔ حقیقت کے درجہ ب درجہ مختلف مراتب ہیں جس کے ادنیٰ درجہ پر عالم طبعی اور اعلیٰ ترین درجہ پر خدا تعالیٰ ہے جو کہ کائنات بشمل انسان کا خالق ہے۔ کیفی طور پر کائنات کے تین بنیادی مدارج ہیں، طبعی، خالص روحانی اور وسطی عالم جسے عالم برزخ کہتے ہیں جو ان دونوں عالموں کے درمیان ہے۔ قرآن میں ان تینوں درجوں کی تقسیم کو نوری مخلوقات، ناری مخلوقات اور خاکی مخلوقات کے ذریعے بیان کیا گیا ہے۔

۲۔ پوری کائنات میں نظم و ترتیب، عدل، توازن اور ہم آہنگی کی کارفرمائی ہے۔

۳۔ کائناتی وحدت جو کہ توحیدِ الہی کے ما بعد الطبیعاتی تصور کا کوئیاتی لازمہ ہے۔

۴۔ انسان جو کہ احسن التقویم ہے۔ کائنات میں عالم اصغر کی حیثیت رکھتا ہے۔ جو کہ کثیرالابعاد اور کثیرالراتب مخلوق ہے اور جس کے اندر مختلف طبائع، قوی (حوالہ چارت نمبر ۲) اور خواص ہیں۔ مگر اس

کے باوجود وہ ایک زندہ وحدت ہے جس کا اظہار کلیت اور کاملیت سے ہوتا ہے یعنی یہ جسم نفس اور روح کی ایک وحدت کا نام ہے۔

۵۔ انسانی سرست، بہبود اور صحت ایک ایسے طرزِ حیات کا شمرہ ہے جو خدا تعالیٰ، فطرت، سماجی ماحول اور اپنے آپ سے مکمل ہم آئنگی رکھتا ہے۔

ایک نئے امتزاجی نظریہ کی ضرورت


طبِ اسلامی نظری اور عملی دونوں اعتبار سے صحت، بیماری اور موت کے مطالعہ میں درج بالا مابعد الطیعتی اور کوئی تلقینی اصولوں کے اطلاق کی پیداوار ہے۔ اس میں کوئی شک نہیں کہ طبِ اسلامی کی فلاسفی طبِ جدید کی فلاسفی سے بہت مختلف بلکہ بڑی حد تک اس کے مخالف بھی ہے۔ طبِ اسلامی دوسرے بہت سے روایتی طبی نظاموں کی طرح اپنی فطرت میں تقدیمی نہاد رکھتی ہے جبکہ جدید طب تخفیفی نہاد کی حامل ہے۔ (۲۳) موخرالذکر کی طرح طبِ اسلامی سائنسی بھی ہے۔

ہم عصر دنیا میں طبِ اسلامی کے احیاء کا یہ مطلب نہیں ہے کہ طبِ جدید کو کلی طور پر مسترد کر دیا جائے۔ طبِ اسلامی اپنی روح میں جیسا کہ اسلامی طرزِ حیات کے دوسرے پہلوؤں سے ثابت ہے۔ کلی طور پر استردادی نہیں ہے اس کی روح میں ایک امتزاجیت پائی جاتی ہے۔ اس لئے ظاہر ہے کہ طبِ جدید کی فلاسفی کے بہت سے ضروری عناصر کو رد کرنا پڑے گا۔ طب کا روایتی فلسفہ، جیسا کہ ہم نے پیش کیا ہے، اسلامی عقائد و اقدار سے زیادہ مطابقت رکھتا ہے۔

مسلمانوں کو چاہئے کہ وہ طبِ جدید کی اُن کامیابیوں سے زیادہ سے زیادہ فائدہ اٹھائیں جو کہ اس نے حیاتیاتی اور طبی علوم میں حاصل کی ہیں اس کے ساتھ ساتھ ضرورت کی حد تک میدیبلک ملکینالوجی سے بھی ضرور استفادہ کریں۔ بالفاظ دیگر فی زمانہ مسلمانوں کو اسلامی مزاج و سانچہ کے اندر رہتے ہوئے طبی میدان میں ایک نئے امتزاجی فلسفہ کی تکمیل کے لئے کوشش کرنی چاہئے۔ ہم سمجھتے ہیں کہ جدید سائنسدانوں کے دریافت کردہ حیاتیاتی اور طبی علوم کو طبِ اسلامی کے فلسفیانہ ڈھانچہ میں شامل کرنے کی گنجائش موجود ہے جس حد تک کہ یہ علوم درست علوم ہیں نہ کہ محض مفروضے اور نظریے ہیں۔ کیونکہ طبِ اسلامی فطرتاً امتزاجی، تقدیمی، اور سائنسی نہاد کی حامل ہے۔

مُوئلی (Faculties)

بِسْمِ اللَّهِ الرَّحْمَنِ الرَّحِيمِ



حوالی

C. Elgood, Safavid Medical Practice (The Practice of Medicine, surgery and Gynaecology in Persia between 1500 AD and 1750 AD (London Luzac and Co Ltd., 1970) p.30

۱۔ قرون وسطی کی طب کی دو اہم نصابی کتب یہ ہیں: ابن سینا کی "القانون فی الطلب" اور الزہراوی کی "کتاب التصریف"۔

۲۔ عملی یا غیر قیاسی فن کو جس طرح مسلمان فلسفی سائنس دانوں نے سمجھا ہے، اس سے یہ اطلاقی سائنس کے جدید تصور کا احاطہ کرتا ہے۔

F. Rehman, Health and Medicine in the Islamic Tradition (Newyark, Crossread, 1987) p.39

۳۔ اس عقیدے کو بہت سے مسلمان طبی ماہرین اور تاریخ دانوں نے قبول کیا ہے، مثال کے طور پر سعید انڈلوی اور ابن القشی۔ اسی طرح نہیں علماء جیسے غزالی ہیں، وہ بھی اسے سمجھ مانتے ہیں۔

S. H. Nasr, Science and Civilization in Islam P 184

Ibid P. 185

C. Elgood Op. Cit P 129

۴۔ بیاریوں کی سب سے سادہ تقییم، سادہ اور پوحیدہ بیاریوں کی تقییم ہے۔ تفصیل کے لئے دیکھئے حکیم محمد عبدالرزاق، Report on Arab (yunani) Medicine and the State of kuwait, 1977, p.12

۵۔ الپشا

۶۔ اسلام میں بیاری کی روحانی اور سماجی اہمیت سمجھنے کے لئے دیکھئے ڈاکٹر فضل الرحمن کی کتاب "ابن سینا کی نفیات (انگریزی)"، خاص طور پر اس کا باب "اسلامی تصور میں صحت اور بیاری"۔ اسی طرح اس کتاب کا باب ۹۔

۷۔ کثرت کار کے باعث جو موت واقع ہوتی ہے، اسے جدید جاپانی زبان میں "کروشی" کا نام دیا گیا ہے۔ تفصیل کے لئے دیکھئے "نام" (۳۰ جنوری ۱۹۸۹ء) میں مضمون Living to Cries with karoshi.

John Ehrenreich (ed) the cultural crises of Modern medicine (Newyork monthly Review press 1978), p14

See for example, C. Elgood is English Transalation of this work in Osiris, 14 (1962) pp 33-192

C. Elgood Safavid Medical Practice pp 17-18

H. M. A Razza & U. Fazal Op. Cit P15

۱۷۔ S. H. Nasr Op. Cit p206

۱۸۔ ان طریقہ ہائے علاج کی مزید وضاحت کے لئے دیکھئے: حکیم محمد عبدالرازاق اور ام افضل کی محوالہ بالا کتاب۔

۱۹۔ EU. Hooi Khaws Article "Science and health cating right for stronger

Resistance" New Straits Times 19th May 1989.

۲۰۔ اس طرح کے بہت سے کاموں کا حکیم عبدالرازاق نے ذکر کیا ہے۔

۲۱۔ ايضاً

۲۲۔ ايضاً

۲۳۔ ایف کا پرانے جدید طب کے تحقیقی پہلو کو اس طرح بیان کیا ہے۔ "جدید سائنسی طب نے تحقیقی پہلو پر ضرورت سے زیادہ زور دیا ہے اور اپنے مضماین کو ایک ایسی سلسلہ تک پہنچا دیا ہے جہاں ڈاکٹر اس قابل نہیں رہتے کہ وہ بیماری کو ایک پورے وجود کی خرابی کے طور پر دیکھ سکیں یا اس حوالے سے علاج کر سکیں۔ وہ یہ کرتے ہیں کہ ایک خاص عضو یا نئو کو سامنے رکھتے ہیں اور اس دوران باعوم دیگر جسم کو نظر انداز کر دیتے ہیں۔ اس طرح مریض کی بیماری کے نفیاتی اور سماجی پہلو کو بھی نظر انداز کر دیتے ہیں۔ (The Turning Point, p.157)
